

اسلام اور دیگر مذاہب فکر

پروفیسر محمد مبارک

اج ہم ایک ایسے دور سے گزر رہے ہیں جس میں مختلف مذاہب اور مختلف تمذیبیں ایک دوسرے کے ساتھ نکرا رہی ہیں۔ ایسے ادوار میں عموماً یہی ہوا کرتا ہے کہ بہت سے مفہوم مشتبہ ہو جایا کرتے ہیں۔ بہت سے عقائد ایک دوسرے کے ساتھ خلط ملط ہو جاتے ہیں اور بہت سے مذاہب ایک دوسرے کے ساتھ گھل مل جاتے ہیں۔ گذشتہ ادوار کی طرح اسلام اج بھی اسی دور ابتلاء سے گذر رہا ہے کہ کبھی تو اس کے بعض افکار پر دیز ہر دے پڑجاتے ہیں اور بعض اوقات ان میں کچھ اشتباہات راہ پالتے ہیں جو الہیں مشکوک بناؤتے ہیں۔ لهذا اسلام کو اس کی اصلی صاف و شفاف صورت میں معجنے کے لئے ایک طرف تو اسلام کی ابتدائی اصول اور سرچشمون یعنی قرآن اور سنت کی طرف رجوع کرنا اور ابتدائی دور کے حالات و کوائف کو اچھی طرح سمجھنا یہ حد ضروری ہے۔ اور دوسری طرف ان حجابات کا دور کرنا بھی ضروری ہے جنہوں نے اسلام کے روشن چہرے کو چھپا لیا ہے۔ نیز ان اسباب و عوامل کو دریافت کرنا انتہائی ضروری ہے جنہوں نے اسلام کے بعض تصورات کو تبدیل کر دیا ہے۔

اسلام اور دور جدید

اسلام کو اس عہد میں چند مراحل سے گزرنما پڑا ہے۔ پہلا مرحلہ تو وہ تھا جسے ہم یوں کہیں تو بیجا نہ ہوگا کہ وہ ایک عرصہ تک اغیار کا مطعون رہا۔ چنانچہ گذشتہ عہد میں اسلام کے داعی اور مبلغ، اسلام

کی طرف سے بعینہ اس انداز سے مدافعت کرنے میں مشغول رہے گویا اسلام واقعی قصوروار ہے۔ چنانچہ ان حضرات کا مارا زور ان مدافعتوں ہی پر صرف ہوتا رہا کہ اسلام، ترقی کے راستہ میں رکاوٹ نہیں، نہ وہ آگے بڑھنے سے روکتا ہے، اور نہ علم و عقل کا معارض ہے۔ گویا اسلام کی حیثیت قطعاً ایک مجرم کی سی تھی جس کی طرف سے صفائیاں پیش کی جا رہی تھیں۔ اس کا اندازہ آپ کو ان اسلامی تصانیف سے ہو سکے گا جو گذشتہ ایک صدی سے ہمارے علماء مرتب کرتے آرہے ہیں۔ اس کی مثال میں مفتی محمد عبدہ اور فرید وجدي (سرسید احمد خان اور سید امیر علی) وغيرہ حضرات کی کتابیں پیش کی جاسکتی ہیں۔ اس کے بعد دوسرا مرحلہ آیا جس میں اسلام تمہت کی زد سے تو باہر ہو چکا تھا لیکن اس کا تعزیہ یا اس کا موازنہ ان آلات اور پیمانوں سے کیا جانے لگا جو اسلام کے اپنے آلات اور پیمانے نہیں تھے۔ اس کی قدر و قیمت کا اندازہ ان سکون سے لگایا جانے لگا جو خود اسلام کے اپنے سکے نہیں تھے۔ چنانچہ کہا جانے لگا کہ اسلام ایک صالح مسلک زندگی ہے اس لئے کہ وہ جمہوریت پر مبنی ہے۔ وہ زندہ رہنے اور ہمیشہ باقی رہنے کا امن لئے مستحق ہے کہ اس میں لچک پائی جاتی ہے۔ اسلام اس لئے اچھی چیز ہے کہ اس میں فلاں فلاں افکار پائی جاتے ہیں۔ اور یہ تمام انکار، تصورات، سکے اور پیمانے وہ تھے جو سب کے سب دیگر مذاہب سے مستعار لئے گئے تھے۔ گویا اصل بات یہ تھی کہ ہم ان مخصوص و معین مذاہب پر ایمان لاچکے تھے جو اسلام کے احاطہ سے خارج تھے اور اس کے بعد ہم یہ کوشش کر رہے تھے کہ ان سکون کے ذریعہ جنہیں ہم نے ان مذاہب سے مستعار مانگا تھا، اسلام کی قدر و قیمت معین کر سکیں۔ کیونکہ وہ سکے ہمارے نزدیک بھی مسلم تھے اور ان مذاہب کی پیداوار تھے، جن پر ہم خود بھی ایمان لاچکے تھے۔ یہ دوسرا مرحلہ تھا جس سے اسلام گذرا ہے۔ مگر اسلام ابھی تک پوری طرح اس مرحلہ سے نکل نہیں سکا۔ آج ہوئی اسلام کی پیمائش زیادہ تو انہیں غیر اسلامی پیمانوں ہی سے کی جا رہی ہے۔ بجز چند اسلامی ممالک کے جہاں خود نگری و خود بیانی کی ابھی محض ابتداء ہے۔ اس کے بعد تیسرا مرحلہ آیا اور یہی وہ مرحلہ ہے جس کی میرے خیال میں

ابتداء ہوچکی ہے اور جو میری رائے میں اسلام کا اپنا ذاتی مرحلہ ہے ۔ اسلام کے کچھ اپنے خاص پیمانے اور ذاتی معیار ہیں ۔ وہ ایک صالح مسلک زندگی اس لئے نہیں ہے کہ وہ جمہوریت، اشتراکیت یا سومایہ داری سے مطابقت رکھتا ہے ۔ یا اس میں انفرادی آزادی کا پورا پورا لحاظ رکھا گیا ہے یا اس میں اجتماعی مفادات کی ضمانت موجود ہے یا اس میں فلاں فلاں خوبیاں یا فلاں فلاں تصورات پائی جاتی ہیں جو دیگر مذاہب کی پیداوار ہیں ۔ بلکہ خیر و شر اور حق و باطل کی تیزی کیلئے اسلام کے خود اپنے پیمانے ہیں ۔ ہمارے کہنے کا مطلب یہ نہیں ہے کہ ان پیمانوں کی کچھ عقلی بنیادیں نہیں ہیں جن سے انہیں تقویت حاصل ہوتی ہو ۔ بلکہ ہمارے کہنے کا حاصل یہ ہے کہ اسلام کے یہ پیمانے خود وہ بنیادیں ہیں جو عقل کی سر زمین ہی سے ابھرتی ہیں اور وہ شاخیں ہیں جو عقل کے درخت ہی کے تنے سے نشو و نما حاصل کرتی ہیں ۔ یہ وہ مرحلہ ہے جس کی ابتداء ہمارے اس عہد میں ہوچکی ہے ۔ چنانچہ اس کے ابتدائی نقوش معدود ہے چند تصمیمات میں نظر آئے لگئے ہیں ۔ اور اس کے اثرات عالم اسلامی کے ابھی چند مفکرین کے اذہان پر پڑے ہیں ۔ یہ وہ مرحلہ ہے جس کے متعلق ہمارا خیال ہے کہ مستقبل قریب میں اسلام کا آخری مرحلہ ہوگا ۔

ضروری ہے کہ ہم ذرا پیچھے کی طرف لوٹ آئیں تاکہ ان اسباب و عمل کا پتہ لگا سکیں جنکی وجہ سے ہم اجنبی سکون سے اسلام کی قدر و قیمت کا اندازہ لگانے اور اسلامی تصورات کو دیگر مذاہب کے مفاهیم کے ساتھ خلط ملط کرنے میں اثر پذیر ہوئے ہیں ۔ خصوصیت کے ساتھ اس بناء پر کہ ہم اس آخر دور میں پیدا ہوئے ہیں جس میں ہم خود انتہائی کمزور ہوچکے ہیں اور ہمارا سابقہ ایک ایسی تہذیب سے پڑا ہے جو اپنی قوت و شوکت کے اعتبار سے اوج ٹریا پر فائز ہے ۔ یہ یورپ کی جدید مغربی تہذیب، جو اسلامی تہذیب کے مقابلہ میں مادی اعتبار سے انتہائی بلندیوں تک بہنچ چکی ہے ۔

یورپ جس سے ہم دو چار ہوئے ۔

یورپ جس سے ہم دو چار ہوئے ۔ وہ اٹھاروں اور انیسوں صدی کا یورپ تھا ۔ یورپ ان دونوں صدیوں میں فکری رجحانات اور اجتماعی خصوصیات کے اعتبار سے ایک بلند مقام پر فائز تھا ۔ اسے تین امتیازی خصوصیات حاصل تھیں جو ایک دوسرے سے لازم و ملزم تھیں ۔ پہلی خصوصیت، دین کے خلاف بناوت تھی ۔ یورپ میں مسیحیت اپنے اس افسوسناک انعام سے دوچار ہو چکی تھی کہ فکری ارتقاء اور عملی ترقی کا ساتھ نہیں دے سکی جو یورپ کی نشانہ ثانیہ کے عہد کے بعد ظہور پذیر ہو چکا تھا ۔ لہذا یورپ میں سخت کشمکش کا دور تھا۔ علم اور دین میں کشمکش ۔ عقل اور دین میں کشمکش ۔ یہ کشمکش بڑی شدید اور سخت تھی ۔ اس کے بعد دوسری خصوصیت سامنے آئی جو اپنی قدر و قیمت اور خطرناک نتائج میں سابقہ خصوصیت سے کچھ کم نہ تھی ۔ اور وہ یہ تھی کہ مشینی اختراعات اور صنعت و حرفت کی گرم بازاری نے معاشرہ میں نئے طبقات پیدا کر دئے تھے اور سرمایہ کو محنت سے جدا کر دیا تھا ۔ اس کا اثر یہ ہوا کہ عمال (مزدوروں اور کسانوں) کا ایک طبقہ پیدا ہو گیا اور اس طبقہ کو جن اجتماعی مظالم سے سابقہ پڑ رہا تھا ان کا مقابلہ کرنے کے لئے اشتراکیت کی تحریک شروع ہو گئی ۔ اس سے آزادی، جمہوریت اور اشتراکیت کے وہ نئے تصورات پیدا ہوئے جو ان تاریخی اور مقامی حالات ہی کی پیداوار تھے ۔ تیسرا خصوصیت یورپ میں قومی منافست کا ظہور تھا ۔ اقوام یورپ اور ان کی قومیتوں کے جوش مسابقات نے اپسے مخصوص حالات کو جنم دیا جنہوں نے خود قومیت ہی کو ایسی بنیاد قرار دیدیا کہ پوری زندگی اسی کے گرد گھومنے لگی ۔ اور قومیت کو ایسے عقیدہ کی حیثیت دیدی کہ ان کی پوری سیاسی اور فکری زندگی کی عمارت اسی پر کھڑی ہونے لگی ۔ پہ عقیدہ بھی دراصل کچھ مخصوص حالات ہی کی پیداوار تھا اور انہیں حالات نے اسے جنم دیا تھا ۔ وہ صرف عقلی منطق کا پیدا کر دئیں تھیں ۔ یہ وہ لمایاں مظاہر تھے جو یورپ میں اس عہد میں ظاہر ہو رہے تھے جب ہم اس سے دوچار ہوئے ۔ تو اس کے نتیجہ میں فکر، اقتصاد اور سیاست

کے میدانوں میں بہانت بہانت کے متعدد نئے افکار پیدا ہوئے لگے جن سے ہم متاثر ہوتے رہے۔ مثال کے طور پر ذرا ان تمثیلوں پر غور فرمائیے جو بعض افکار کے لئے استعمال کی جاتی ہیں۔ وہ سب کی سب انہی مخصوص حالات کی پیداوار ہیں۔ ان میں وہ افکار بھی داخل ہیں جن کا تعلق دین سے ہے۔ مگر وہ بھی انہی کوائف و ظروف اور تاریخی احوال سے تعلق رکھتے ہیں۔

ہمارے آج کے بہت سے اسالیب فکر وہ ہیں جو ہم نے مغرب ہی سے مستعار لئے ہیں اور اسی تہذیب سے اثر پذیری کا نتیجہ ہیں جو اس مرحلہ میں ہماری طرف منتقل ہوئی ہیں۔ اس کی ایک مثال دین اور علم یا دین اور عقل کے درمیان تصادم کی دشواری بھی ہے۔ یہ دشواری اگرچہ ہرانے زمانے سے چلی آرہی ہے مگر اس نے اب سے پہلے اتنی شدت اور سرگرمی کی صورت اختیار نہیں کی تھی۔ اسی طرح تعلیم کے سلسلہ میں دینی اور دنیوی کی الگ الگ تقسیم اور اس کے ساتھ ہی ”علمائے دین“ یا ”رجال دین“ کی اصطلاح کا حال بھی ہے۔ اگر ہم عہد عباسی کے بعد اور اس سے پہلے کی تصنیفات اور کتابوں پر غور کریں تو ہمیں اس قسم کی اصطلاحیں ان کتابوں میں کہیں بھی نظر نہیں آتیں، ان سے نہ عربی زبان مانوس ہے اور نہ ہی اسلام متعارف ہے۔ یہی حال زندگی کی اس تقسیم کا بھی ہے جو دو الگ الگ اجزاء میں اس انداز سے کردار گشی ہے کہ ان دونوں میں کبھی اتحاد و اتصال کی صورت ہی پیدا نہیں ہوتی۔ یہ دونوں اجزاء دین اور دلیا ہیں۔ چنانچہ اس تفرقی کے نتیجہ میں ہیئت اجتماعیہ اور حکومت سے دین کو بالکل ہی خارج کر دیا گیا ہے میں یعنی دین کو ایک شخصی اور ذاتی معاملہ قرار دیکر عام زندگی سے اس کو بالکل ہی یہ دخل کر دیا گیا ہے۔ یہ امر بھی دراصل انہی مفہومات میں ہے ہے جو ہماری طرف منتقل ہو کر آگئے ہیں۔ اس سے ایک اور رجحان پیدا ہوا جسے ”علمائیت“ (یا ”ملا ازم“) کہا جاتا ہے۔ جس کا مقصد یہ ہے کہ حکومت دین سے الگ تھا لگ رہے اور دینی معاملات میں دخل اندازی نہ کرنے۔ اسی طرح ایک دوسرا رجحان ”لادینیت“ (یا ”سیکو لرزم“) کا ہے جس کا مقصد دینی رجحانات کے خلاف چنگ کرنا ہے۔ ان ہی رجحانات میں

سے اخلاق کے متعلق یہ تصور بھی ہے کہ اس کا مستقل اقدار سے کوئی واسطہ نہیں۔ ہر جگہ کا اپنا اخلاق ہوتا ہے۔ یہ تصور بھی ان خصوصی حالات و کوائف ہی کی پیداوار ہے جن میں دینی اخلاق، رسمی اخلاق، اور سیاسی پرانے طور طریقے، جدید انقلابی طور طریقوں کے ساتھ تکراتے رہے۔ حالانکہ اس سے پیشتر ایک مدت دراز تک انہی اخلاق اور طور طریقوں کا دور دورہ رہ چکا تھا۔ ظاہر ہے کہ یہ تصور صحیح نہیں ہے۔ جس کی دلیل یہ ہے کہ یہ حقائق اور احکام نیز اخلاقی اقدار ہزارہا سال سے مسلم چلے آ رہے ہیں۔ مثلاً غیظ و غضب کا برا ہونا، دوسروں کو نقصان ہونجالی کے جذبے اور زناکاری کے عمل کی بوائی کہ دنیا کی اکثر آبادیوں میں ان برائیوں کو ہمیشہ سے ناجائز اور حرام ہی سمجھا جاتا رہا ہے۔ آن بعض ہیئت اجتماعیہ کا کوئی اعتبار نہیں ہے، جن کے فیصلے اس کے خلاف ہوں کیونکہ گر کہیں ایسے حالات پائی جائیں تو وہ خواہ کتنے ہی پسندیدہ کیوں نہ ہوں انہیں بھر حال شاذ و نادر ہی کے حکم میں رکھنا ہوگا۔ کسی خاص زمانہ میں کوئی خاص ہیئت اجتماعیہ اگر استبداد و ظلم کو اچھی نظر سے دیکھتی ہے تو اس سے استبداد اور ظالم مستحسن نہیں ہو جاتا۔ یہ فیصلہ بھر حال اٹل ہے کہ وہ ایک براہی ہے۔ اور اس کا مقابلہ کرنا واجب ہے۔ یہ فیصلہ تبدیل نہیں ہو سکتا۔

ان ہی غلط افکار میں سے جو یورپ کی ہیئت اجتماعی سے وہاں کے اجتماعی حالات اور خصوصی مناهج فکر کی بناء پر یورپ میں رواج پا جائیکے بعد ہم تک منتقل ہوئے ہیں، تدریجی ارتقاء کو ایک اخلاقی قانون کی ہیئت سے تسلیم کر لینا بھی ہے۔ یعنی علی الاطلاق یہ فیصلہ کر دینا کہ ہر نیا طریقہ امن برائے طریقہ سے افضل اور بہتر ہے جو اس سے پہلے گذر چکا ہے۔ یہ صحیح ہے کہ ارتقاء ایک اجتماعی اور واقعی قانون کی ہیئت رکھتا ہے۔ لیکن اس کا تقاضا بہرحال یہ تو نہیں ہے کہ زندگی کا آخری انداز ہمیشہ سابق اندازوں سے بہتر ہی ہوا کرے۔ اجتماعی ارتقاء کا تصور دراصل حیاتی ارتقاء (باپولوجی) سے پیدا ہوا ہے۔ اگرچہ حیاتی ارتقاء اکثر ترقی اور بہتری کا باعث ہوتا ہے۔ لیکن کبھی کبھی تنزل اور رجعت قمفری کا باعث بھی ہو جاتا ہے۔ بلکہ بعض اوقات تو بالکلیہ خاتمه کا سبب بھی بن جاتا ہے۔

یورپ کے اکثر فلسفیانہ اور اجتماعی مسائل کو مذاہب کا خیال یہ ہے کہ اخلاق کے کچھ مقررہ پہمانے اور متعین احکام نہیں ہوا کرتے۔ بلکہ ہر قوم کے اپنے اپنے اخلاق ہوا کرتے ہیں۔ مثال کے طور پر وہ کہتے ہیں کہ بعضوں کے نزدیک شراب خوری ایک بدترین فعل ہے مگر بعض دوسری قومیں اس کے خلاف رائے رکھتی ہیں۔ اسی طرح بعض لوگ سمجھتے ہیں کہ زنا ایک بدترین اور قبیع کام ہے مگر کچھ لوگ ایسے بھی ہیں جو مہمان نوازی کے لئے اس کو رواسمجھتے ہیں۔ لہذا ان کے نزدیک یہ بڑی حد تک ایک نسبتی معاملہ ہے کہ بعض اخلاق بعض قوموں کی نسبت سے پسندیدہ ہو سکتے ہیں اور دوسری قوموں کی نسبت سے غیر پسندیدہ۔ ایسی کوئی مستقل اخلاقی بنیادیں یا مستقل اخلاقی اقدار نہیں ہیں جن کے مطابق ہر اخلاق کو ہر قوم کے لئے یکسان طور پر پسندیدہ یا غیر پسندیدہ قرار دیا جاسکے۔ لہذا جسے تمہارا جی چاہے تم اختیار کر سکتے ہو۔ جب کوئی ہیئت اجتماعی کسی خاص جدید اخلاقی فکر تک ترقی کر کے پہنچ جائے تو وہی چیز اخلاق بن جاتی ہے جس پر عمل کرنا ضروری ہو جاتا ہے۔ یہ تصور بھی انہی افکار میں سے ہے جن کے متعلق میرا عقیدہ یہی ہے کہ ان حالات و کوائف کا نتیجہ ہیں جن سے یورپ گزر چکا ہے۔

مغربی ہیئت اجتماعی اور اسلامی ہیئت اجتماعی کے ٹکراوں کے نتیجہ میں جو فکری جدوجہد پیدا ہوئی ہے اور جس سے ہم گذر رہے ہیں وہ اسلامی فکر جدید پر گمرا اثر چھوڑ گئی ہے۔ حتیٰ کہ اسلامی طبقات کی بڑی اکثریت، خصوصیت کے ساتھ وہ طبقہ جو متعدد اور مہذب کھلاڑا ہے بلکہ وہ طبقات بھی جو غیر مہذب کھلاڑتے ہیں انہی افکار سے اثر پذیر ہوئے ہیں۔ ان میں وہ لوگ بھی شامل ہیں جو اسلامی اقدار پر ناک بھوں چڑھاتے ہیں اور وہ لوگ بھی جو اسلامی اقدار کو قبول تو کرتے ہیں اور ان کے مطابق عمل بھی کرتے ہیں مگر ذہنی طور پر ان کا حال بھی وہی ہے۔ دونوں ہی یکسان طور پر فکری اعتبار سے اثر پذیر ہوئے ہیں۔

شیخوصیتوں کا اختلاط

مندرجہ بالا سرسی جائزہ کا نتیجہ یہ ہے کہ مسلمانوں میں سے کچھ تو ایسے مسلمان ہیں جو اپنے شعائر و رسوم کے اعتبار سے تو مسلمان ہیں لیکن انہی

افکار کے اعتبار سے غیر مسلم ہیں۔ جس کے معنے یہ ہیں کہ ان کی شخصیت در اصل دو شخصیتوں کا مجموعہ ہے۔ انہوں نے ایک ایسے معاشرہ میں پرورش پائی جو دینداری کا عادی تھا۔ لہذا وہ شعائر و رسوم کے اعتبار سے تو مسلمان ہیں۔ لیکن ساتھ ہی انہوں نے ایک ایسے معاشرہ میں بھی نشو و نما پائی ہے جن کی فکری سطح اسلامی نظریات سے ہم آہنگ نہیں تھیں۔ لہذا جب وہ زندگی کے کوئی وظروف پر غور کرتے ہیں چاہے وہ عام فکری حیات سے تعاق رکھتے ہوں یا اجتماعی، اخلاقی، سیاسی یا دوسرے شعبوں سے تو وہ ان پر اسلامی فکر کے مطابق غور و نکر نہیں کرتے۔ البته اپنی مخصوص زندگی میں وہ مسلمان ہی سمجھے جاتے ہیں۔ فکری یا نفسیاتی اعتبار سے یہ بالکل ہی ایک نئی مخلوق ہے۔ عالم اسلامی میں دو قسم کے مخلوط نظام تعلیم رائج رہے ہیں۔ ایک تو اسلامی تعلیم کا۔ لیکن یہ نظام تعلیم اپنے طریقہ، وسائل، اور مطح کے اعتبار سے قدیم ہے جس کا سراغ ہمیں ان صدیوں میں ملتا ہے جو عباسی عہد حکومت کے بعد گذر چکی ہیں۔ دوسرا نظام تعلیم وہ ہے جس کا سر چشمہ مغرب، مغربی افکار اور مغرب کی جدید تہذیب ہے۔ اور ان نفسیاتی اور فکری اثرات نے جو بعض لوگوں میں شدت سے ظہور پذیر ہو چکرے ہیں، بعض عجیب و غریب اور مخصوص نویعت کے مظاہر پیدا کر دئے ہیں۔ مثلاً اس نوع کا ایک مظاہر یہ بھی ہے کہ بہت سے اسلامی احکام میں اس انداز کی تاویلیں کی جائے اگلی ہیں جو زیادہ تو تکلف و تعسیف سے خالی نہیں ہوتیں۔ ان تاویلات کا مقصد یہ ہے کہ اسلام اور دوسرے مذاہب میں تطبیق کی کوئی صورت نکالی جائے۔ لیکن یہ سب کچھ اسلام کی قربانی دیکر کیا جاتا ہے۔ گویا وہ چاہتے یہ ہیں کہ اسلام کا حلیہ بگاڑ کر اور اس کی قطع و برید کر کے اسے ایک ایسی بوتل میں پند کیا جاسکے جس کا دھانہ تنگ ہو۔ چاہے ایسا کرنے کے لئے انہیں اس کے ہاتھ پاؤں یا اس کے جسم کے کسی بنیادی عضو ہی کو کائننا چھانٹنا کیوں نہ پڑ جائے۔ میں سمجھتا ہوں کہ اگر اس سلسلہ میں میں کچھ مثالیں پیش کروں تو کوئی حرج نہیں ہو گا۔ لیکن مجھے یہ عرض کرنے کی اجازت دیجئے کہ یہ مثالیں میری ذاتی رائے پر مبنی ہیں۔ ہو سکتا ہے کہ کچھ دوسری مثالیں اس مقام پر زیادہ ہمتر ہو سکتی ہوں اور ان سے بہتر طور پر امتنشہاد

کرنا ممکن ہو۔

اس سلسلہ میں پہلی مثال نامور شخصیتوں کی یاد تازہ رکھنے کے لئے ان کے مجسموں کا قائم کرنا ہے۔ بعض مغربی تمثیل سے متاثر ہونے والوں کا خیال ہے کہ اسلام میں مجسمہ سازی چند وجوہ سے حرام کی گئی تھی جو اب باقی نہیں رہیں لہذا اگر آج ہم اپنے سربراورہ نامور لوگوں کے مجسمے نصب کرنے لگیں تو اس میں کوئی شرعی قباحت نہیں ہے۔ مگر وہ یہ بہول جاتے ہیں کہ اسلام میں مجسمہ سازی اور ان کی تنصیب کی حرمت کی وجہ صرف بت پرستی کے راجحان کو روکنا ہی نہیں ہے۔ بلکہ اس سے کہیں گھری ہے۔ نامور شخصیتوں کی یاد کو تازہ رکھنے کے لئے اسلام نے اس انداز کو کبھی بھی اختیار نہیں کیا۔ بلکہ اس نے معنوی اور ذہنی تقدیس و عظمت اور احترام پر زور دیا ہے اور اس میں کوئی شبہ نہیں کہ ذہنی تقدیس اور حرمت و عظمت کے اثرات مجسموں کی تنصیب سے کہیں زیادہ دیرپا اور گھرا اثر چھوڑ جانے والے ثابت ہوئے ہیں۔ آج تقریباً چودہ سو سال گذرا جانے کے باوجود بھی حضور اکرم صلی اللہ علیہ وسلم، خلفائی راشدین اور دیگر ائمہ اور بزرگوں کی یاد مسلمانوں کے دلوں میں اس سے کہیں زیادہ تازہ جو بورپ کے لوگوں کے دلوں میں ان کے جگہ جگہ اپنی نامور شخصیتوں کے مجسمے نصب کر دینے سے ہو سکتی ہے۔ میں نے پیرس، لندن، ماسکو وغیرہ میں خود اس امر کا مشاہدہ کیا ہے کہ نامور شخصیتوں کے مجسموں کے سامنے وہاں کے پڑھنے لکھنے تعایم یافته باشندوں پر بھی وہ اثرات مرتب نہیں ہوتے جو کسی جاہل سے جاہل مسلمان کے سامنے آنحضرت صلی اللہ علیہ وسلم اور خلفائی راشدین اور دیگر بزرگان دین کا محض نام لئے دینے سے مرتب ہو جاتے ہیں۔ حالانکہ ان تمام حضرات کے مجسمے کبھی بھی کہیں نصب نہیں کئے گئے۔

مجھے عرض کرنے دیجئے کہ مجسمے وہی قوبیں نصب کرتی ہیں جو قدیم الایام سے بت پورست رہی ہیں اور جن کے ہاں ہمیشہ سے یہ ذہنیت کارفرما رہی ہے کہ چب کوئی ہیرو ان کی قوم میں پیدا ہوا تو انہوں نے ہمیشہ اسے انسانوں کی صفت سے الگ کر کر دیوتاؤں کی صفت میں شامل کر دیا کیونکہ ان کی عقل میں کبھی یہ بات آہی نہیں سکی کہ ہیرو بھی انسان

ہو سکتا ہے۔ اسی ذہنیت کے ماتحت انہوں نے اپنے ہیروئُن کو دیوتا بنانگر ان کے مجسمے نصب کئے۔ آج بھی وہی ذہنیت ایک دوسرے روپ میں اپنی نمائندگی کر رہی ہے۔ ظاہر ہے کہ اسلام اس نقطہ نظر کا جامی نہیں ہے۔

لائی اور سہ باری بھی اسی کی ایک مثال ہے جس کے متعلق تیرا خیال ہے کہ اس کا بظاہر گہرا ماحصل بھی ہے کہ اخلاق کے سرچشمے جو ایمان کی گہرائیوں سے پھوٹنے ہیں ان کے سوتے دلوں میں خشک ہو گئے ہیں۔ اور لوگ اس قدر مادہ پرست بن چکرے ہیں کہ وہ مادی منفعت، اور منفعت اندوزی کے علاوہ کسی چیز کو اہمیت ہی نہیں دیتے۔ جب تک اشیائی صرف کی قیمتیں نہ بڑھ جائیں کسی نیک کام کے لئے ان سے ایک پیسہ وصول نہیں کیا جاسکتا۔ لہذا مثہ اور لائی کا ادارہ دلوں کے اخلاقی چشمون کے خشک ہوجانے پر مبنی ہے۔ دلی جذبات، اور نفس کی گہرائیوں سے جب اخلاق کے سوتے پھوٹنے ہیں تو ان کا مظاہرہ ہمیشہ قربانی اور ایثار کی شکل میں ہوتا ہے مگر بھاں تو اس کا ظہور قیمتیں بڑھانے کے خسیر اور ناجائز کسب کی صورت ہی میں ہو رہا ہے۔

اس قسم کے اور بھی بہت سے سائل ہیں۔ میں یہاں چند مثالیں پیش کرنے برہی اکتفا کرتا ہوں۔ لیکن اس کے ساتھ ہی میں اس نوع کی خرافات یا اس قسم کے رجحانات کے درمیان جن کا نام میں ”تکلف، و تاویل“ رکھتا ہوں اور نئے حوادث اور نئے واقعات کی کیفیات کا اندازہ لگانے کے درمیان جن کے لئے واقعی شریعت اسلامیہ سے احکام مستبط کرنے کی ضرورت ہے فرق کرنے کا قائل ہوں۔ اس قسم کے سائل کو میں آئندہ بیان کروں گا۔

اسلامی مفہومات میں رنگ آمیزی

اسلامی تصورات میں رنگ آمیزی کا رجحان جو اچ دوسری تمدنیوں سے نکراو کی بنا پر پیدا ہو رہا ہے۔ ہماری تاریخ میں کوئی انوکھا رجحان نہیں ہے۔ ہماری ہرانی تاریخ بھی اس قسم کے رجحانات سے بھر بھور ہے۔ اس سے بھلے ہمارا نکراو اور تصادم بونانی فکر کے ساتھ ہو چکا ہے اور اس

تصادم سے بیشمار نئے رجحانات پیدا ہوئے تھے مثلاً علم کلام کے مسائل۔ کیونکہ یہ بات تو ظاہر ہے کہ اسلامی عقیدہ نئے یا زیادہ صحیح طور پر یہ کہہ لیجئے کہ اسلامی ایمان نئے ۔۔۔۔۔ کیونکہ عقیدہ کا لفظ بھی خود بعد کی پیداوار ہے ۔۔۔۔۔ حضور اکرم صلی اللہ علیہ وسلم اور صحابہ کے عہد میں یہ فلسفیانہ جدائی صورت اختیار نہیں کی تھی جو عہد عباسی میں اسے حاصل ہوئی۔

اس سے بھلے ایمان کا لفظ ۔۔۔۔۔ ایمان، قرآنی لفظ ہے ۔۔۔۔۔ عقلی اور نفسیاتی دونوں معنوں پر مشتمل تھا۔ یہ دونوں رجحانات ۔۔۔۔۔ یعنی عقلی اور نفسیاتی ۔۔۔۔۔ ظہور اسلام کے وقت ابتدائی عہد میں ایک دوسرے کے ساتھ ملے جلے اور پوری طرح ایک دوسرے میں گئے ہوئے تھے۔ ہر ہم یکایک دیکھتے ہیں کہ اسلام کی تین الگ الگ شاخیں ہو گئیں۔ ایک شاخ تولیٰ فقہ کی تھی جس کا کام عبادات و معاملات کے سلسلہ میں ظاہری احکام و شعائر سے بحث کرنا تھا۔ دوسری شاخ وہ تھی جو اسلام کے اعتقاد عقلی کے گوشوں سے بحث کرتی تھی۔ اس کو "علم کلام" "عقیدہ"، یا "علم توحید" کا نام دیا گیا۔ اسلام کی تیسرا شاخ قلبی اور اخلاقی گوشوں سے تعلق رکھتی تھی۔ اسے اخلاق یا زهد کہہ لیجئے۔ یہ وہی شاخ ہے جو صدر اول کے بعد تصوف کے نام سے پکاری گئی۔ لہذا اس کا ما حصل یہ نکلا کہ اسلام تین شعبوں سے مرکب مانا گیا، جن میں سے ہر شعبہ ایک دوسرے سے الگ تھا۔ فقه۔ کلام۔ اور اخلاق۔

اس گذارش سے میرا مقصد یہ نہیں ہے کہ فقهاء اسلام کو علم کلام سے کوئی واسطہ نہیں تھا یا متکلمین، سب کے سب فقه سے بالکل یہ بہرہ ہوا کرتے تھے۔ یا زاہد اور واعظ حضرات کو فقه اور عقائد سے کوئی دلچسپی نہیں ہوتی تھی۔ بلکہ میرے کہنے کا مقصد یہ ہے کہ لوگوں پر کسی ایک شعبہ کا خالہ ہوا کرتا تھا۔ چنانچہ کچھ لوگ متکلم کہلاتے تھے۔ کچھ فقیہ کہلاتے تھے اور کچھ زاہد اور صوفی کہلاتے تھے۔ اگرچہ بعض شخصیتیں ایسی بھی گذری ہیں جو ان تینوں شعبوں کی جاسع تھیں۔ بہر حال یہ حقیقت ہے کہ اسلام جو کبھی ایک جامع وحدت ہوا

کرتا تھا اس کے بعد ان مختلف پہلوؤں میں بٹ گیا جو ایک دوسرے سے الگ الگ تھے۔ اس کا ایک نتیجہ یہ بھی نکلا کہ خود اسلام کی اپنی صورت ہی چند گوشوں میں بٹ گئی۔ ایک اسلام تو عالم کلام کا ہو گیا۔ دوسرا اسلام اخلاق کا قرار ہایا گیا اور تیسرا اسلام فقہ کا سمجھ لیا گیا۔ حالانکہ اسلام تو اسلام ہی ہے۔ وہ نہ کلام کا اسلام ہے نہ فقہ کا اسلام ہے اور نہ تصوف کا اسلام ہے۔ میرے نزدیک مختلف پہلوؤں والے اسلام کو ممکن ہی نہیں کہ اسلام کی مکمل اور کامل صورت سمجھا مسکرے۔ اسلام کے ان مختلف پہلوؤں میں بٹ جانے سے ہو سکتا ہے کہ علمی اور تدریسی اعتبار سے کچھ افراد کے لئے کسی قدر سہولت و کفایت ہو گئی ہو لیکن ظاہر ہے کہ اجزاء سے وہ بات حاصل نہیں ہو سکتی جو مرکب صورت میں ایک مجموعہ کے اندر ہو سکتی ہے۔ ہمیں قسم کا اسلام صدر اول یعنی صحابہؓ کرام کا اسلام تھا جو حضور اکرم صلی اللہ علیہ وسلم کے ارد گرد جمع رہتے تھے۔ یہ اسلام ان تینوں اجزاء کو مرتب، متوازن اور زندگی بخش انداز میں جمع کئے ہوئے تھا۔ لہذا یہ بات انتہائی ضروری ہے کہ ہم اسلام کو (فی ذاتہ) ان تصورات سے الگ کر کے دیکھیں جو مختلف ادوار میں اسلام کو سمجھنے کے مسلسلے میں مسلمانوں نے قائم کیے تھے۔ ایک تو وہ اسلام ہے جو اس کے اصل اور سرچشمہ کے ذریعہ سے یعنی کتاب و مفت کے ذریعہ، جو اس کے اصلی مصادر ہیں، سمجھا جاسکتا ہے اور دوسرے ہر عہد کے مسلمانوں کی اپنی اپنی فہم ہے۔ چنانچہ ہر زمانہ میں بعض مسلمانوں نے اسلام کو سمجھنے میں غلطیاں بھی کی ہیں۔ لیکن ان غلطیوں سے اسلام کی ذات ہر کوئی عیب نہیں لگایا جاسکتا۔ اور نہ ہی اسلام کے اصل مصادر اور اس کی حقیقی صورت ہر خورde گیری کی جاسکتی ہے۔ اس میں کوئی شبہ نہیں کہ جس فہم کو ہم اسلام کی حقیقی تصویر سے قریب تر سمجھ سکتے ہیں اور جس سے ہم اسلام کو سمجھنے میں مانوس ہو سکتے ہیں وہ در حقیقت صدر اول یعنی عہد صحابہ و تابعین ہی کی فہم ہو سکتی ہے۔ میرا مقصد اس بیان سے یہ نہیں ہے کہ پہلے کے تمام زمانوں میں مسلمانوں نے اسلام کے متعلق جو کچھ سمجھنے کی کوششیں فرمائی ہیں میں خدا نخواستہ ان کی تنقیص کروں۔ واقعہ یہ ہے کہ ہر زمانہ میں اٹھے بٹھے علماء، محققین اور ایسے ایسے حنائق کا ادراک کرنے

والے پیدا ہوتے ہیں جن کے حلقوں اور سلسلے آج تک جاری ہیں اور ختم نہیں ہوئے ۔ بلکہ میرا مقصد صرف اتنا ہے کہ جب تک ہم اسلام کے رخ تابان سے ان حجاجات و نقابات کو نہ الہائیں خواہ وہ ہمارے زمانہ کے ہوں یا پچھلے زمانوں کے، اسلام کی ذاتی اور حقیقی صورت ہمارے سامنے نہیں آسکتی۔ اسلام درحقیقت ایک نظام کامل ہے ۔ وہ اپنے طور پر خود زندگی کو سمجھنے کی کوشش کرتا ہے ۔ وہ ایک ایسا تصور ہے جو خود وجود پر بھی خاوی ہے ۔ اس کا تعلق صرف سمجھ لینے ہی سے نہیں بلکہ سمجھ کر اس پر یقین کرنا بھی ضروری ہے ۔ پھر اس کے ساتھ ہی وہ ایک عملی نظام ہی ہے جس کے سوتے خود اس تصور اور ایمان ہی کے سرچشمتوں پر ہوئے ہیں ۔

اسلامی تصور یا اسلامی مفہوم کا ایک عام خلاصہ یہ ہوگا کہ یہ عالم طبعی جو انسان کو احاطہ کشے ہوئے ہے اور یہ ماری کائنات جس میں انسان زندگی گذارتا ہے، اس کا افق اور اس کی مسافتیں کشی ہی وسیع کیوں نہ ہو جائیں، یہ حقیقت اپنی جگہ پر اٹل ہے کہ یہ ساری کائنات ایک مخلوق ہے ۔ جس کے اوپر ایک قوت خالقہ اور ایک حیات مدرکہ موجود ہے ۔ یہ خالق کی قوت ہے ۔ اس کائنات اور اس سر زمین میں انسان بذاتہ اسی خدائے خالق کا خلیفہ ہے تاکہ وہ اس میں زندگی بسر کرے اور اس میں جو نعمتیں طبیعتیں اور ارزاق بلکہ حلال اور مشروع نژادت کی پائی جاتی ہیں ان سے استفادہ کرے مگر ساتھ ہی یہ بھی اچھی طرح سمجھ لے کہ اسے اپنی اس خلافت، استفادہ، اور سعی و عمل کا حساب بھی دینا ہے اور اس قوت خالقہ، مدرکہ، اور محسوبیہ کے سامنے ہر بات کی جوابدھی بھی کرنی ہے ۔ اس فہم اور ایمان یعنی عمل اور عبادت کے دو ہموار ہمہلو اور سوتے ہوئے ہیں جن میں شدید اتصال پایا جاتا ہے ۔ یعنی مثلاً زمین میں کھیتی کرنا اور ساتھ ہی اس قوت خالقہ کی صنعت و کاریگری ہر خور و فکر کرنا جس نے زمین کو پیدا کیا اور اس میں انسان کے لئے طرح طرح کی نعمتیں پیدا کیں ۔ یہ عمل اور عبادت در اصل ایک ہی قسم کی چیزیں ہیں ۔ چنانچہ وہ جب زمین میں ہل چلاتا ہے یا اپنے ہاتھ سے ہل کو حرکت دیتا ہے تو وہ خدا کی ہی اطاعت کرتا ہے ۔ وہ اس طرح جہاں اللہ کا مطیع اور فرمانبردار ہے وہیں اسی کا عبادت گذار بھی ہے ۔ اسی طرح جب وہ دن کی چند ساعتوں میں تنهائی میں اپنے

خالق کا تصور کرتا ہے اور غور کرتا ہے کہ اس موجودہ زندگی کے بعد جوابدھی اور حساب کا مرحلہ بھی پیش آتا ہے تو وہ اس وقت بھی خدا کا مطیع ہوتا ہے ۔ اس فکر یا اس عقیدہ یا اس ایمان کے ماتحت صحیح طور پر کچھ اخلاقی تعلیمات جنم لیتی ہیں ۔ یہ تعلیمات ایک طرف تو زندگی کے کچھ واقعی مسائل کو حل کرتی ہیں اور دوسری طرف وہ روحانی ترقی کے لئے بھی کام کرتی ہیں ۔ اس طرح وہ اذہان کے لئے ایک وسیع میدان مہیا کر دیتی ہیں ۔ انھیں معین حدود میں کام کرنے کا موقعہ دیتی ہیں اور ان میں نظم و خبط پیدا کرتی ہیں اور اس انداز سے کام کرتی ہیں کہ اس کے تمام اعمال اخلاقی اور روحانی ترقی کے ساتھ ہم آہنگ ہوتے چلے جاتے ہیں ۔ میں اس موقعہ پر اسلام کے اخلاقی نظام کی تلخیص اس سے زیادہ الفاظ میں نہیں کرسکتا ۔ پھر وہ انسان جو اس طرح کا ایمان رکھتا ہو اور زندگی میں اس انداز پر عمل کرتا ہو وہ تنہا ایک فرد نہیں ہوتا ۔ بلکہ وہ ایک ایسا انسان ہوتا ہے جو ایک اجتماعی ہیئت کا حصہ ہوتا ہے اور اسی اجتماع میں زندگی بسر کرتا ہے ۔ اسلام ہی اس کے رجحانات، صفات اور افراد کے ایک دوسرے کے ساتھ باہمی تعلقات کی حد بندی کرتا ہے ۔ اسلام اس فرد کی تکمیل کا ساہانہ اس حیثیت سے کرتا ہے کہ وہ ایک معاشرہ یا ہیئت اجتماعیہ کا جزو ہے ۔ اس کے لئے ایسے قوانین اور ہدایات صادر کرتا ہے جس میں فرد کی مصلحت اور جماعت کی مصلحت پورے اعتدال و توازن کے ساتھ جمع ہو جاتی ہیں ۔ وہ اس کے لئے ایک نظام اجتماعی قائم کرتا ہے جو اس کی انسانی یعنی مادی اور روحانی ترقیات کا ضامن ہوتا ہے ۔ یہ نظام اجتماعی نظام حکومت ہر بھی مشتمل ہوتا ہے جس کی بنیاد و اساس، شوری، مساوات، عدالت اور جوابدھی، کے تصور پر قائم ہوتی ہے ۔ اس کے ساتھ ساتھ وہ نظام اجتماعی ایک اقتضادی نظام بھی پیش کرتا ہے جو ایک طرف عدالت اور انصاف پر مبنی ہوتا ہے اور دوسری طرف باہمی اجتماعی کفالت ہر بھی مبنی ہوتا ہے ۔ وہ نظام اجتماعی ایک ایسے عائلی نظام ہر بھی مشتمل ہوتا ہے جس میں ایک طرف ابتدائی دور کے آزاد فطری رجحانات کا رنگ بھی جھلکتا ہے اور ساتھ ہی ایک تربیت یافتہ ملیم الطبع ہیئت اجتماعیہ کا رنگ بھی منعکس ہوتا ہے ۔

یہ ہیئت اجتماعیہ جس کے سیاسی، اقتصادی اور عائیٰ پہلوؤں کی اسلام تنظیم کرتا ہے تاکہ انسان اس کے ذریعہ سے سعادت و ارتقاء کی منزلیں طے کرسکے دراصل چند اخلاقی اور اعتقادی بنیادوں پر ہی قائم ہے۔ جو اس کے نظام کے تنوں اور اس کی عمارت کی بنیادوں کا کام دیتی ہیں۔ چنانچہ اسلامی تشریع جو اپنے موضوع اور تنظیم کے اعتبار سے چند ظاہری بنیادوں اور موضوعی ضوابط پر مبنی نظر آتی ہے دراصل خود انسانی نفس میں اس کے اخلاقی بیج اور اعتقادی اصول جا گزین ہوتے ہیں۔ وہی اسے خدا دیتے، اسے نشوونما دیتے، اور استحکام بخشتے ہیں۔ لہذا ایک ایسی تشریع جس کا تعلق اخلاق سے منقطع نہ ہو، خواہ ان دونوں کی الگ الگ بنیادیں بھی کیوں نہ ہوں، کسی دوسرے انداز تشریع کے ساتھ ملتیں نہیں ہو سکتی۔ یہ اخلاق، خود بالذات یا عام فلسفہ یا کامل اعتقاد پر بمحصر ہوتی ہیں۔

اس طرح اسلامی نظام میں اس کا عقیدہ یا فلسفہ اور اخلاق اور اجتماعی تشریع، سب ایک دوسرے کے ساتھ مل کر ایک مکمل وحدت کی تشكیل کر لیتے ہیں۔ جو زندگی کی وحدت کا سامنا کرتی ہے۔ اسلامی نظام کی یہی سب سے بڑی فضیلت ہے جو اپنے دوسرے نظاروں سے ممتاز کرتی ہے۔ کیونکہ تمام دوسرے نظام زندگی کے پہلوؤں میں سے محض کسی ایک پہلو ہی کی رعایت کرتے ہیں اور یہ تمام پہلو ایک دوسرے سے الگ الگ ہوتے ہیں۔ وہ زندگی کی طرف اس حیثیت سے غور ہی نہیں کرتے کہ وہ ایک مکمل وحدت ہے۔ وحدت، توازن، ترتیب و عمومیت ہی وہ خصائص کبریٰ ہیں جو اسلامی نظام کو دوسرے نظاموں سے ممتاز کرتے ہیں خواہ وہ نظام مادی ہوں یا روحانی ہوں یا دینی ہوں۔

اسلامی نظام میں نسبتوں کی تعین

اسلامی نظام میں وحدت کی خصوصیت کے علاوہ اسی کے پہلو بہ پہلو ایک دوسری خصوصیت بھی ہے جو اپنی اہمیت میں کسی طرح بھی وحدت کی خصوصیت سے کم نہیں ہے۔ اور یہ خصوصیت زندگی کے پہلوؤں اور اس کی اقدار کے درمیان نسبتوں کی تعین ہے۔ چنانچہ مال۔ لذت۔ عمل۔ عقل۔ سعرفت۔ قوت۔ عبادت۔ قرابت۔ قومیت۔ اور انسانیت وغیرہ زندگی کی اقدار

میں سے چند قیمتی اقدار ہیں۔ اسلام نے اپنے نظام حیات میں ان سب کا مرتبہ اور مقام متعین کر کے ایک نسبت مقرر کر دی ہے کہ وہ اس سے آگئے لہ بڑھنے ہائے۔ تاکہ کوئی قدر، کسی دوسری قدر پر زیادتی نہ کرسکے۔ چنانچہ ان اقدار کی نسبتوں میں کوئی ایسی تبدیلی عمل میں لانا کہ کوئی قدر اپنے حد سے بڑھ جائے اور کوئی قدر دوسری اقدار کی نسبت سے گھٹ جائے، اسلام کے لئے خالص ملمع کاری اور فریب ہے۔ جیسا کہ عملاً ہمارے آخری ادوار میں ہورہا ہے۔ زندگی کے نظام میں نسبتوں کے درمیان کوئی تبدیلی عمل میں لانا ایسا ہی ہے جیسے کوئی مصور کارٹون بناتے ہوئے جسمانی نسبتوں میں تغیر و تبدل کر دے۔ جس میں انسان کے اہم اعضاء اور اجزاء تو سب کے مب موجود ہوں لیکن وہ اس انداز سے ہوں کہ ان سے مسخرہ ہن اور استہزاء پیکتا ہو۔ یا جیسے کسی مرکب دوا کے اجزاء میں نسبتوں اور اوزان میں تبدیل کردی جائے جس سے دوا کا مقصد ہی فوت ہو جائے اور اس کی ساری صفات اور خصوصیات بدل جائیں بلکہ بسا اوقات وہ پجائے فلاںہ رسان ہونے کے ضرر رسان بلکہ مہلک بن جائے۔ لہذا اگر ہم زندگی کے مثلاً سو جزو فرض کر لیں تو ہم دیکھ سکتے ہیں کہ اسلام نے ان میں سے عبادت کے لئے چند اجزاء مخصوص کر دئے ہیں، انفاق - کسب - جہاد - مشروع لذتوں سے استفادہ وغیرہ، ہر بات کے محدود حصے مقرر ہیں۔ اگر ہم ان نسبتوں کو بدل دیں اور مثلاً جہاد کی قیمت گھٹا کر عبادت کی قیمت میں اضافہ کر دیں اور مثلاً مال کا حق کسب و انفاق پر دو اعتبار سے گھٹا دیں اور لذتوں کو گران کر دیں یا انہیں لغو قرار دیدیں تو اس طرح ہم اسلام کے نظام سے لکل کر کسی اور نظام میں داخل ہو جائیں گے جو اپنی حقیقت اور روح کے اعتبار سے اسلامی نظام کے خلاف ہو گا۔ اس طرح ہم اس توازن کو بریاد کر دیں گے جو اسلام نے زندگی کے مختلف ہمہ لوؤں میں قائم کیا ہے۔ چنانچہ آخری ادوار میں کامل مسلمان اسے سمجھا جاتا تھا جو ہروقت عبادت میں مصروف رہے اور اس سے کبھی جدا ہی نہ ہو۔ معراج مسجد میں ہمه وقت معتکف رہے اور اس سے کبھی جدا ہی نہ ہو۔ اپنے اذکار و اوراد میں چوہیں گھنٹے مصروف رہے۔ یہ صورت حال یقیناً اس صبورت سے کوئی مشابہت نہیں رکھتی جس پر آنحضرت صلی اللہ علیہ وسلم اور

آپ کے اصحاب نے جو آپ کے بہترین ہیروکار تھے اپنی زندگی گذار دی تھی۔ اگر عبادت ہی ان کی زندگی کا بنیادی جزو ہوتا تو وہ جہاد کی طرف کبھی بھی مائل نہ ہو سکتے۔ معاشرہ کو فاسد عقائد سے آزاد کرنے کی راہ میں جہاد صحیح عقائد کو لوگوں کے قلوب میں راسخ کرتے کے لئے جہاد - ظلم و استبداد سے لجات دلانے کے لئے، کمزوروں کی حمایت کے لئے، لوگوں کے درمیان عدل کے قیام کے لئے، جہاد کرنے کے لئے ان کے پاس وقت ہی اللہ رہتا۔ بالکل اسی طرح ایسے مسلمانوں کی زندگی بھی جو ہمہ وقت جہاد اور اصلاح معاشرہ ہی میں مصروف رہیں، اسلام کی مکمل تصویر کے مقابلہ میں ناقص ہی کھلائی گی جب کہ اس کی زندگی عبادت کے عنصر سے بالکل ہی خالی ہوا اور خدا کے ساتھ اس کا تعلق کمزور ہو۔

ہمارے فقہائے متقademین کو اس تصور یعنی باہمی نسبتوں کے تصور کا پورا پورا احساس تھا۔ چنانچہ انہوں نے ان فرائض وغیرہ کو جن کا ایک مسلمان سے مطالبه کیا جاتا ہے قوت کے اعتبار سے متفاوت درجات میں تقسیم کر دیا ہے۔ بالکل اسی طرح جیسا کہ انہوں نے منوعات اور محروم کے الگ الگ درجے قرار دئے ہیں۔ چنانچہ گناہ کے اعتبار سے وہ مجاهد اور سرحد کا، حافظ جو جہاد کی صفت میں اپنی جگہ کو جھوڑ دے اور وہاں دشمن کو گھوٹ جانے کا موقعہ دیدے، اس شخص کے برابر نہیں ہوتا جو شراب اسی لیتا ہے یا سور کا گوشٹ کھالیتا ہے۔ حالانکہ دونوں باتیں از روئے شریعت حرام ہیں۔ قرآن کریم کی آیات اور یہ شمار احادیث بھی اس تصور یعنی تعین مراتب کی طرف اشارہ کرتی ہیں۔ چنانچہ حق تعالیٰ کا ارشاد گرامی ہے کہ ”اجعلتم سقاية الحاج وعماره المسجد الحرام کن امن بالله واليوم الآخر وجادل في سبيل الله لا يستوون عند الله“ (کیا تم نے حاجیوں کو ہانی پلا دینے اور مسجد حرام کو آباد رکھنے کو ان لوگوں کے اعمال کے برابر سمجھ لیا ہے جو اللہ اور یوم آخر بر ایمان لاتے ہیں اور اللہ کی راہ میں جہاد کرتے ہیں؟ ہرگز نہیں۔ یہ سب اللہ کے نزدیک برابر نہیں ہو سکتے۔) (سورہ التوبہ آیت ۱۹)

اگر ہم اس نوعیت کی احادیث جمع کرنا شروع کر دیں جو بعض اعمال

کی قدر و قیمت کچھ دوسرے اعمال کے مقابلہ میں متعون کر دیتی ہیں تو ہم زندگی کی اقدار کی ریاضی کی کسور کے ساتھ نسبتیں مقرر کر سکتے ہیں ۔ مثلاً حضور اکرم صلی اللہ علیہ وسلم کا ارشاد ہے کہ امام عادل کا ایک دن کا عمل سالہ سال کی عبادت سے افضل ہوتا ہے (۱) نیز حضور اکرم صلی اللہ علیہ وسلم ہی کا ارشاد ہے کہ ایک عالم کی فضیلت تم میں سے کسی ادنیٰ آدمی پر (۲) نیز آپ ہی ہی ہے جیسے میری فضیلت تم میں سے کسی ادنیٰ آدمی پر کا ارشاد ہے کہ ایک فقیہ شیطان پر بہ نسبت ہزار عابدوں کے زیادہ گران ہوتا ہے (۳)

اس سے ان لوگوں کی غلطی واضح ہو سکتی ہے جو اپنی تمام تر توجہات کا رخ کسی ایک امر کی طرف موڑ دیتے ہیں جو اسلام میں فی ذاتہ مطلوب یا منوع ہوتا ہے ۔ جب کہ اس کے مقابلہ میں دوسرے امور بھی ہو سکتے ہیں جو اہمیت میں اس سے بھی بڑھے ہوئے ہوں ۔ مثلاً آج کل اسلامی ممالک دو بڑے خطرات سے دوچار ہیں ان میں سے ایک استعمار ہے اور دوسرا الحاد جن میں سے ایک زمین پر استیلاء اور غلبہ ہے ۔ اور دوسرا عقیدہ پر استیلاء اور غلبہ ۔ یعنی اسلامی ممالک کی مادی اور معنوی دونوں قسم کی ٹروتوں کا سلب و نہب ۔ چنانچہ اگر کسی ملک پر مکمل استیلاء حاصل ہو جائے اور وہاں کے باشندوں کے عقائد کو ختم کر دیا جائے اور یہ صورت حال کچھ عرصہ تک قائم رہ جائے تو دینی شعائر کو قائم کرنے، اسلامی اور امر کی تعیین کر لیے، اس کے احکام کی اپنے حالات سے تطبیق دینے کے موقع ہی کہاں باقی

(۱) ایک روایت میں ہے کہ ایک گھٹٹی کا عدل و انصاف سالہ سال کی عبادت سے افضل ہے یعنی تمام رات کے قیام اور دن بھر کے روزہ سے افضل ہے ۔ اور ایک گھٹٹی کا ظلم سالہ سال کے گناہوں سے زیادہ سخت ہے ۔ اس حدیث کو طبرانی نے معجم کبیر اور اوسط میں بیان کیا ہے ۔

(۲) اس حدیث کو ترمذی نے بیان کیا ہے اور صحیح کہا ہے ۔

(۳) اس حدیث کو ترمذی نے بیان کیا ہے اور کہا ہے کہ یہ حدیث غریب ہے ۔ ضرف ولید بن مسلم اسکا راوی ہے ۔

رہ سکتے ہیں؟ لہذا لوگوں کے اذہان کو دوسرے معاملات کی طرف موزُنا اور انہیں اسلامی تنازعات کا، جو بنا لینا درحقیقت بنیادی معاملات سے انہیں غافل کر دینا ہے۔ ان میں سب سے اہم اور بنیادی چیز اسلامی ممالک پر براہ راست یا بالواسطہ طور پر مغربی تسلط و استیلاع ہے اور ان مغربیوں کا مختلف طریقوں اور اسلوبوں سے اسلامی عقائد کی بیخکنی کرنا اور ملحدانہ انکار و مذاہب کی اشاعت ہے جس کی صورتیں ہر جگہ مختلف ہیں۔ تو کیا ایسی صورت میں یہ جائز ہوگا کہ مسلمانوں کو گروہوں میں تقسیم کر دیا جائے جن میں سے کچھ تو یہ کہہ رہے ہوں کہ تراویح کی رکعتیں آئے ہیں اور کچھ یہ دعویٰ کرتے ہوں کہ نہیں، یہ بیس۔۴ ہیں۔ کچھ کا یہ نظریہ ہو کہ ایک مسجد میں دوبارہ جماعت سے نماز پڑھنا جائز ہے اور کچھ ان کے بخلاف اسے ناجائز سمجھتے ہوں۔ یا سنت اور بدعت کے متعلق ایسے معاملات میں پرپا کرنا جن کا عقائد سے کوئی تعلق نہیں۔ مدعماً یہ نہیں ہے کہ ان موضوعات پر علمی انداز سے بھی بحث نہ کی جائے۔ بلکہ میں کہتا یہ چاہتا ہوں کہ اس قسم کی تنبیہات اس وقت ضروری ہو «کتنی ہیں جب کہ عقائد و عبادات تک کوئی بات پہنچ جائے۔ تو ایسی صورت میں عبادت وغیرہ کے متعلق صحیح طریقہ کی طرف متبنیہ کر دینے میں کوئی مضائقہ نہیں۔ عبادت کا معاملہ ایسا ہے کہ وہ سب کی سب توفیقی ہیں۔ حضور اکرم صلی اللہ علیہ وسلم نے جو کچھ حکم دیدیا ہے یا کر کے دکھانا ہے اس میں نہ کمی کی جا سکتی ہے ذہ زیادتی۔ لیکن اس کے باوجود اگر اس سے بھی کوئی فتنہ پیدا ہوتا ہو پا مسلمانوں کی دو جماعتوں میں خصوصت یا عداوت کی آگ بہڑکتی ہو تو میرے خیال میں اسے بھی چھوڑ دینا واجب ہے۔ کیونکہ اس کی وجہ سے ایک ایسی ناگوار صورت حال پیدا ہونے کا انداشہ ہے جو اس اصل منکر (ناپسندیدہ عمل) سے بھی زیادہ منکر ہے۔ موجودہ احوال و ظروف میں مسلمانوں کی قوت کو پراگنڈہ کر دینا اور عنظیم بنیادی مقاصد کو چھوڑ کر فروعی باتوں کی طرف متوجہ ہونا کسی صورت جائز نہیں ہو سکتا۔ اس کا نتیجہ تو مسلمانوں کو چھوٹی چھوٹی متعدد نکلوں میں تقسیم کر دینا ہے جو ان حالات میں خطرناک ترین جرم ہے۔

اسلام اور جدید مشکلات کا مقابلہ

(۱) نصوص کو سمجھنے میں تکلیف

مسلمانوں کو جب اس زمانہ میں مغربی تہذیب کا سامنا کرنا پڑا تو مسلمانوں نے مختلف موقف اختیار کئے کیونکہ انہیں متتنوع حالات سے دو چار ہوا پڑا تھا۔ بعض اوقات مسلمانوں نے اسلام کی پیمائش دوسرے پیمانوں سے اور اس کے مسائل کا اندازہ ان اقدار سے کرنا شروع کر دیا جو مسلمانوں کے انہیں نہیں تھے۔ بلکہ دوسرے غیر مسلم نظاموں سے مانگے ہوئے تھے۔ کچھ لوگ ایسے بھی نظر آئے جو اسلامی نصوص کو سمجھنے میں تکلف برتنے اور الفاظ کے مدلولات کو سمجھنے میں ٹھوکریں کھانے لگے۔ اس کی مثال میں وہ لوگ پیش کئے جا سکتے ہیں جو مالی ٹیکسوں کے شعبہ کا بالکلیہ انکار کرتے ہیں اور کہتے ہیں کہ اسلام میں مالی ٹیکسوں کا کوئی وجود ہی نہیں اسلام میں صرف زکوٰۃ ہے اور اس کے سوا کوئی ٹیکس نہیں۔ اگر یہ انکار کرنے والے دقیقہ رس ہوتے اور انہیں ذرا بھی واقفیت ہوتی تو ان کو یہ بات معلوم ہونی چاہئے تھی کہ ٹیکس کی حقیقت اس کے سوا کیا ہے کہ وہ مال کی ایک مقررہ مقدار ہوتی ہے جس سے حکومت لوگوں سے جبراً وصول کرتی ہے اس کا ایک متعین طریقہ ہوتا ہے جو مال کی مجموعی مقدار پر ایک محدود نسبت سے عائد کیا جاتا ہے۔ اگر ہم ٹیکسوں کے سلسلہ میں اسلام کے موقف کا بطالعہ کریں تو ہم دیکھیں گے کہ اسلام بعض ٹیکسوں کو برقرار رکھتا ہے اور بعض ٹیکسوں کا انکار کرتا ہے۔ خود زکوٰۃ ہی کوئی لیجئے وہ بھی ایک مالی ٹیکس ہی تو ہے۔ یہی حال مثلاً خراج اور جزیہ کا ہے۔ اگر ہم یہ موال پیش کریں کہ کیا حکومت کا لوگوں پر ایسے ٹیکس لگانا جائز ہے جن کے متعلق کوئی شرعی نص وارد نہ ہوئی ہو۔ تو اس کا جواب یہی ہوگا کہ اسلام نے ایک قانون بنا دیا ہے جو اس حدیث سے مستنبط ہوتا ہے جو صحیح ترمذی میں نقل ہوئی ہے۔ کہ حضور اکرم صلی اللہ علیہ وسلم نے ارشاد فرمایا ہے۔ "فِ الْمَالِ حَقٌّ سُوْيَ الزَّكُوْةُ" (مال میں زکوٰۃ کے علاوہ بھی حق ہوتا ہے) اس حدیث نے حق کی کوئی تعداد نہیں فرمائی۔ اگر ہیئت اجتماعیہ کی مصائب مال خرچ کرنے کی مقتضی ہو اور بیتالمال میں اتنا مال موجود نہ ہو جو

کفایت کر سکئے اور یہ مصلحت بھی ضروری ہو؛ مثلاً اسلامی مملکت کا دفاع یا فقرا و مساکین کی ضرورتوں کو پورا کرنے کے لئے اگر اموال زکوٰۃ کافی نہ ہو سکتے ہوں اور مزید اموال کی ضرورت ہو تو حکمرت اور مملکت کا فریضہ ہے کہ وہ صاحب مقدرت لوگوں کے اموال میں سے اتنا مال لے لے جو اس ضروری احتیاج کے لئے کافی ہو سکے۔ اس بناء پر یہ تو نہیں کہا جا سکتا کہ ٹیکس لگانا فی نفسہ کوئی معیوب بات ہے۔ البتہ اگر حاکم کوئی ایسا مالی ٹیکس لگا دے جس کا کوئی واقعی جواز موجود نہ ہو یا اس سے لوگوں کی ایک بڑی جماعت پر ظلم و ستم ہوتا ہو، تو یہ کہا جا سکتا ہے کہ حاکم نے ظلم کا ارتکاب کیا ہے جسے اسلام قبول نہیں کرتا۔ اس بات کی قطعاً کوئی اہمیت نہیں کہ ٹیکس ("ضریبہ") کا لفظ یا اصطلاح، جدید زمانے کی پیداوار ہے۔ یہ لفظ یا اصطلاح قدیم زمانہ میں نہیں پائی جاتی تھی۔ اس لفظ یا اصطلاح کے نئے ہونے سے یہ استدلال تو نہیں کیا جا سکتا کہ اس کا مدلول اور اس کے معنی بھی قدیم زمانہ میں موجود نہیں تھے۔ بلکہ حقیقت حال تو اس کے بر عکس ہے۔ کیونکہ اس کا مدلول (یعنی وعیت کے مال میں حکومت کی طرف سے اپنے لئے کچھ حصہ مقرر کر دینا) قدیم زمانہ میں بھی معروف تھا۔ حتیٰ کہ خود زکوٰۃ بھی دراصل اس وسیع مفہوم کے تحت آتی ہے۔ البتہ زکوٰۃ ٹیکس کی کم سے کم مقدار ہے جو لامحالہ ضروری ہے۔ اور جب ہم اس حدیث پر غور کریں جو یہ بتا رہی ہے کہ مال میں زکوٰۃ کے سوا بھی دوسرے حقوق ہوتے ہیں اور ساتھ ہی اس دوسری حدیث پر بھی غور کریں جسے امام مسلم نے اپنی صحیح میں روایت کیا ہے کہ ابوسعید خدری رضی اللہ عنہ کا بیان ہے کہ "ہم ایک مرتبہ حضور کے ساتھ سفر کر رہے تھے۔ یکایک ایک آدمی اپنی اونٹنی پر سوار ہو کر آیا اور دائیں بائیں نظریں گھمانے لگا۔ تو رسول اللہ صلی اللہ علیہ وسلم نے ارشاد فرمایا کہ جس کے پاس اپنی ضرورت سے زیادہ سواری ہو تو وہ اسے دیدے جس کے پاس سواری نہیں ہے۔ اور جس کے پاس ضرورت سے زیادہ زاد راہ ہو تو وہ اسے دیدے جس کے پاس زاد راہ نہیں ہے۔ اور اس کے بعد آپ نے مال و دولت کی بہت سی اقسام بیان فرمائیں حتیٰ کہ ہمیں نظر آئے لگا کہ ضرورت سے زیادہ کسی چیز میں بھی ہمارا اپنا کوئی حق نہیں ہے۔" مجھے عرض

کرنے دیجئے کہ جب ہم ان دونوں حدیثوں پر غور و فکر کرتے ہیں تو ہمیں نظر آتا ہے کہ حکومت کو یہ حق حاصل ہے (جیسا کہ ہمارے فقہائے کرام نے بھی بیان فرمایا ہے) کہ جب ضرورت مقتضی ہو اور مصلحت عامہ کا طالبہ ہو تو وہ لوگوں کے ایسے اموال سے جو ان کی اصل اور بنیادی ضرورت سے زیادہ ہو اتنا کچھ لے سکتی ہے جس سے وہ ضرورت اور مصلحت عامہ پوری ہو سکے۔ اس حکمت سے یہ بات بھی منجھہ میں آ جاتی ہے کہ ضرورت سے زیادہ اموال کی ملکیت کے معنی اسلامی مفہوم میں بھی ہیں کہ وہ اس نوع کی ملکیت ہے جسیے حکومت وقت ضرورت اور مصلحت عامہ کے حدود کے ساتھ محدود کر سکتی ہے۔ البتہ ضرورت اور مصلحت کا اندازہ کرنا حاکم کی خواہشات کے تابع نہیں۔ بلکہ اس کے لئے ضروری ہے کہ شریعت کے ان مقاصد کی روشنی میں جو شرعی نصوص سے مستبیط ہوں ان کا اندازہ لکایا جائے۔ اور صرف ضرورت ہی کی حد تک رہا جائے اس سے تجاوز نہ کیا جائے۔ ہمارے فقہائے کرام نے بھی ان حالات کا تفصیل سے ذکر کیا ہے جن میں حکومت کو مالداروں کے اموال یا لوگوں سے زائد از ضرورت اموال لئے لینے کا حق حاصل ہو جاتا ہے تاکہ ان کے ذریعہ ضروری احتیاج کو رفع کیا جا سکے۔

(باتی آئندہ)

و يسألوهُنَّكَ مَا ذَٰلِيْنَفْقُونَ قَلِ الْعَفْوُ

(البقرة : ۲۱۹)

اور تم سے پوچھتے ہیں ہم (راہ حق میں) کیا خرج کریں؟ ان سے کہہ دو کہ جس قدر (تمہاری ضروریات معیشت سے) فاضل ہو (خرج کرو)۔